

15 -ാം കേരള നിയമസഭ

13 -ാം സമ്മേളനം

നക്ഷത്ര ചിഹ്നം ഇല്ലാത്ത ചോദ്യം നം. 4249

18-03-2025 - ൽ മറുപടി

സംസ്ഥാനങ്ങൾക്കുള്ള നികുതി വിഹിതം

ചോദ്യം		ഉത്തരം	
ശ്രീ എം.വി.ഗോവിന്ദൻ മാസ്റ്റർ, ശ്രീ കെ.കെ. രാമചന്ദ്രൻ, ശ്രീ ഐ. ബി. സതീഷ്, ശ്രീമതി ശാന്തകുമാരി കെ.		ശ്രീ കെ എൻ ബാലഗോപാൽ (ധനകാര്യ വകുപ്പ് മന്ത്രി)	
(എ)	സംസ്ഥാനങ്ങളുമായി പങ്ക് വയ്ക്കാത്ത സെസ്സ്-സർചാർജ് ഇനത്തിൽ സംസ്ഥാനത്തുനിന്നും കേന്ദ്രം പിരിച്ചെടുക്കുന്ന തുകയെത്രയെന്ന് കണക്കാക്കിയിട്ടുണ്ടോ; വിശദാംശം നൽകുമോ;	(എ)	സംസ്ഥാനങ്ങളുമായി പങ്ക് വയ്ക്കേണ്ടതില്ലാത്ത സെസ്സ്, സർചാർജ് ഇനങ്ങളിൽ പിരിച്ചെടുക്കുന്ന തുകകളുടെ സംസ്ഥാനം തിരിച്ചുള്ള കണക്കുകൾ കേന്ദ്രം വെളിപ്പെടുത്തിയിട്ടില്ല.
(ബി)	സംസ്ഥാനങ്ങളുമായി പങ്ക് വയ്ക്കുന്ന നികുതി വിഹിതം നാല്പത് ശതമാനമായി പരിമിതപ്പെടുത്തുന്നതിനുള്ള നീക്കങ്ങൾ നടക്കുന്നത് ശ്രദ്ധയിൽപ്പെട്ടിട്ടുണ്ടോ; ഇതിലൂടെ സംസ്ഥാനത്തിനുണ്ടാകുന്ന വരുമാന നഷ്ടം എത്രയെന്ന് കണക്കാക്കിയിട്ടുണ്ടോ; വിശദീകരിക്കുമോ;	(ബി)	സംസ്ഥാനങ്ങളുമായി പങ്കു വയ്ക്കേണ്ടാത്ത രീതിയിൽ സെസ്സുകളും സർചാർജുകളും ചുമത്തി കേന്ദ്രസർക്കാർ പിരിച്ചെടുക്കുന്ന തുക കഴിഞ്ഞ ദശാബ്ദകാലയളവിൽ മൊത്തം കേന്ദ്ര നികുതി വിഹിതത്തിന്റെ 10 ശതമാനം മുതൽ 20 ശതമാനം വരെയായി വർദ്ധിച്ചിട്ടുണ്ട്. ഇക്കാരണത്താൽ സെസ്സുകളുടെയും സർചാർജുകളുടെയും വർദ്ധനവ് കാരണം മൊത്തം കേന്ദ്ര നികുതി വരുമാനവും, ഡിവിഡിഡിൾ പൂളിൽ നിന്നും സംസ്ഥാനങ്ങളുമായി പങ്കു വയ്ക്കേണ്ട നികുതിയും തമ്മിലുള്ള അനുപാതത്തിൽ വളരെയധികം കുറവ് വരുത്തിയിട്ടുണ്ട്. പതിനാലാം ധനകാര്യ കമ്മീഷൻ കാലയളവിൽ മൊത്തം ഡിവിഡിഡിൾ പൂളിന്റെ 42 ശതമാനം സംസ്ഥാനങ്ങളുമായി പങ്കുവെച്ചിരുന്ന സ്ഥാനത്ത് പതിനഞ്ചാം ധനകാര്യ കമ്മീഷൻ കാലയളവിൽ ഇത് 41 ശതമാനം ആയി കുറഞ്ഞു. ധന ഫെഡറലിസവുമായി ബന്ധപ്പെട്ട് സംസ്ഥാനങ്ങൾ നേരിടുന്ന പ്രശ്നങ്ങൾ ചർച്ച ചെയ്യുന്നതിനും അവ പരിഹാരം ധനകാര്യ കമ്മീഷൻ മുമ്പാകെ അവതരിപ്പിക്കുന്നതിലേക്കുമായി അഞ്ച് സംസ്ഥാനങ്ങളിലെ മന്ത്രിമാരെ പങ്കെടുപ്പിച്ചുകൊണ്ടുള്ള ഒരു കോൺക്ലേവ് 12.09.2024-ൽ തിരുവനന്തപുരത്ത് വച്ച് നടത്തുകയുണ്ടായി. ഇതോടൊപ്പം, കേന്ദ്ര നികുതി വിഹിതം സംസ്ഥാനങ്ങൾക്ക് വിഭജിച്ചു നൽകിയതിനു ശേഷവും കേന്ദ്രത്തിനും സംസ്ഥാനങ്ങൾക്കും ഇടയിൽ നിലനിൽക്കുന്ന വെർട്ടിക്കൽ ഫിസ്കൽ

		ഇംബാലൻസ് (Vertical Fiscal Imbalance) പരിഹരിക്കുന്നതിനായി ഡിവിസിബിൾ പൂളിന്റെ ഏറ്റവും കുറഞ്ഞത് 50 ശതമാനം എങ്കിലും സംസ്ഥാനങ്ങളുമായി പങ്ക് വെക്കണമെന്നുള്ള വ്യക്തമായ വാദങ്ങൾ ഉൾക്കൊള്ളിച്ചു കൊണ്ടുള്ള നിവേദനം പതിനാറാം കേന്ദ്ര ധനകാര്യ കമ്മീഷൻ മുന്നിൽ സംസ്ഥാനം സമർപ്പിച്ചിട്ടുണ്ട്.
(സി)	ഈ തീരുമാനത്തിൽനിന്നും പിൻതിരിയണമെന്നാവശ്യപ്പെട്ട് മറ്റു സംസ്ഥാനങ്ങളുമായി യോജിച്ച് കേന്ദ്ര സർക്കാരിൽ സമ്മർദ്ദം ചെലുത്തുന്നത് പരിഗണനയിലുണ്ടോ; വിശദമാക്കാമോ?	(സി) സംസ്ഥാനങ്ങളുമായി പങ്കു വയ്ക്കേണ്ടാത്ത രീതിയിൽ സെസ്സുകളും സർചാർജുകളും ചുമത്തി കേന്ദ്രസർക്കാർ പിരിച്ചെടുക്കുന്ന തുക കഴിഞ്ഞ ദശാബ്ദകാലയളവിൽ മൊത്തം കേന്ദ്ര നികുതി വിഹിതത്തിന്റെ 10 ശതമാനം മുതൽ 20 ശതമാനം വരെയായി വർദ്ധിച്ചിട്ടുണ്ട്. ഇക്കാരണത്താൽ സെസ്സുകളുടെയും സർചാർജുകളുടെയും വർദ്ധനവ് കാരണം മൊത്തം കേന്ദ്ര നികുതി വരുമാനവും, ഡിവിസിബിൾ പൂളിൽ നിന്നും സംസ്ഥാനങ്ങളുമായി പങ്കു വയ്ക്കേണ്ട നികുതിയും തമ്മിലുള്ള അനുപാതത്തിൽ വളരെയധികം കുറവ് വരുത്തിയിട്ടുണ്ട്. പതിനാലാം ധനകാര്യ കമ്മീഷൻ കാലയളവിൽ മൊത്തം ഡിവിസിബിൾ പൂളിന്റെ 42 ശതമാനം സംസ്ഥാനങ്ങളുമായി പങ്കുവെച്ചിരുന്ന സ്ഥാനത്ത് പതിനഞ്ചാം ധനകാര്യ കമ്മീഷൻ കാലയളവിൽ ഇത് 41 ശതമാനം ആയി കുറഞ്ഞു. ധന ഫെഡറലിസവുമായി ബന്ധപ്പെട്ട് സംസ്ഥാനങ്ങൾ നേരിടുന്ന പ്രശ്നങ്ങൾ ചർച്ച ചെയ്യുന്നതിനും അവ പതിനാറാം ധനകാര്യ കമ്മീഷൻ മുമ്പാകെ അവതരിപ്പിക്കുന്നതിലേക്കുമായി അഞ്ച് സംസ്ഥാനങ്ങളിലെ മന്ത്രിമാരെ പങ്കെടുപ്പിച്ചുകൊണ്ടുള്ള ഒരു കോൺക്ലേവ് 12.09.2024-ൽ തിരുവനന്തപുരത്ത് വച്ച് നടത്തുകയുണ്ടായി. ഇതോടൊപ്പം, കേന്ദ്ര നികുതി വിഹിതം സംസ്ഥാനങ്ങൾക്ക് വിഭജിച്ചു നൽകിയതിനു ശേഷവും കേന്ദ്രത്തിനും സംസ്ഥാനങ്ങൾക്കും ഇടയിൽ നിലനിൽക്കുന്ന വെർട്ടിക്കൽ ഫിസ്കൽ ഇംബാലൻസ് (Vertical Fiscal Imbalance) പരിഹരിക്കുന്നതിനായി ഡിവിസിബിൾ പൂളിന്റെ ഏറ്റവും കുറഞ്ഞത് 50 ശതമാനം എങ്കിലും സംസ്ഥാനങ്ങളുമായി പങ്ക് വെക്കണമെന്നുള്ള വ്യക്തമായ വാദങ്ങൾ ഉൾക്കൊള്ളിച്ചു കൊണ്ടുള്ള നിവേദനം പതിനാറാം കേന്ദ്ര ധനകാര്യ കമ്മീഷൻ മുന്നിൽ സംസ്ഥാനം സമർപ്പിച്ചിട്ടുണ്ട്.

സെക്ഷൻ ഓഫീസർ

